



రామన్నపేట: శ్రీకాంతాచారి చిత్రపటం వద్ద నివాళులర్పిస్తున్న నాయకులు

తెలంగాణ అమరుడు శ్రీకాంతాచారికి ఘన నివాళి

రామన్నపేట, డిసెంబర్ 3: శ్రీకాంతాచారి ఆశయసాధనకు కృషి చేయాలని విశ్వ బ్రాహ్మణ విశ్వకర్మ సంఘం మండలాధ్యక్షుడు కన్నెకంటి వెంకటేశ్వరాచారి కోరారు. శ్రీకాంతాచారి వర్ధంతి సందర్భంగా మండల కేంద్రంలోని సుభాష్ సెంటర్లో ఆదివారం ఆయన చిత్రపటానికి పూలమాల వేసి నివాళులర్పించారు. కార్యక్రమంలో స్వర్ణకార సంఘం జిల్లా కార్యదర్శి చోల్లెటి పాండురంగాచారి, విశ్వకర్మసంఘం నాయకులు శానగొండ వెంకటేశ్వరాచారి, గంభ మోజు దశరథ, మారోజు రాఘవాచారి, గుంటోజు సైదాచారి, ఆకవరపు ఉదయ్, దేవరకొండ నర్సింహాచారి, చెన్నోజు శ్రీను, ఎండీ నాసర్, గోపగోని ధర్మరాజు పాల్గొన్నారు.

సకిరేకల్లో కార్పెంటర్స్ వెల్ఫేర్ అసోసియేషన్ ఆధ్వర్యంలో

సకిరేకల్ : పట్టణ కార్పెంటర్ వెల్ఫేర్ అసోసియేషన్ ఆధ్వర్యంలో శ్రీకాంతాచారి వర్ధంతిని ఆదివారం ఇందిరాగండ్ల సెంటర్లో నిర్వహించారు. ఈ సందర్భంగా శ్రీకాంతాచారి చిత్రపటానికి పూలమాల వేసి నివాళులర్పించారు. కార్యక్రమంలో సంఘం కార్యదర్శి విశ్వజ్ఞాచారి, కోశాధికారి వెంకటాచారి, ఉపాధ్యక్షుడు నాగార్జునాచారి, గౌరవాధ్యక్షుడు నర్సింహాచారి, ధనుంజయచారి, లక్ష్మయ్య, భిక్షమాచారి, కృష్ణమాచారి, పిచ్చయ్యచారి, బ్రహ్మాచారి, సైదాచారి, జనార్దన్, లింగయ్య, కొండచారి, ఆంజనేయులు, నాగరాజు, మల్లయ్య పాల్గొన్నారు.



సకిరేకల్లో నివాళులర్పిస్తున్న కార్పెంటర్స్ అసోసియేషన్ నాయకులు

రైతుల ఖాతాలోకి ధాన్యం డబ్బులు

● దాదాపు పూర్తయిన ధాన్యం కొనుగోళ్లు

● హర్షం వ్యక్తం చేస్తున్న అన్నదాతలు

ముసుగోడు/కొండమల్లేపల్లి, డిసెంబర్ 3 : ఆరు గాలం కష్టపడి పండించిన ధాన్యం డబ్బులు చేతికి వస్తుండడంతో రైతులు హర్షం వ్యక్తం చేస్తున్నారు. ఎన్నికల హడావిడిలో ఉన్నప్పటికీ అధికారులు ధాన్యం సేకరణపై కూడా దృష్టిసారించారు. దాంతో మండలంలో కొనుగోళ్లు ముమ్మరంగా సాగుతుండగా.. ధాన్యం డబ్బులు సైతం పది రోజుల్లోపే రైతుల ఖాతాల్లో జమ అవుతున్నాయి.

1,824 మంది రైతుల నుంచి సేకరణ

ముసుగోడు మండలంలోని కచాలాపురం, ముసుగోడు, ఊకొండ, గూడపూర్, కొరటికల్, కల్లయ్య



కొండమల్లేపల్లి కొనుగోలు కేంద్రంలో రైతుల నుంచి కొనుగోలు చేసిన ధాన్యం



కచాలాపురం కొనుగోలు కేంద్రంలో ధాన్యం లోడ్చేస్తున్న హమాలీలు

పల్లి, బీరెల్లిగూడెం, పులిపలుపుల, హలివెల, కొంపెల్లి, సింగారం గ్రామాల్లో ధాన్యం కొనుగోలు కేంద్రాలు ఏర్పాటు చేశారు. ఆయా కేంద్రాల్లో అధికారులు నిత్యం పర్యవేక్షణ చేస్తూ ధాన్యం సేకరణ చేపట్టారు. ప్రస్తుతం ధాన్యం సేకరణ దాదాపు పూర్తయింది. పీపీసీఎస్, ఐకేపీ ఆధ్వర్యంలో ఇప్పటివరకు 1,824 మంది రైతుల నుంచి 83,913 క్వింటాళ్ల ధాన్యం కొనుగోలు చేశారు. పీపీసీఎస్ ఆధ్వర్యంలో 714

మంది రైతుల నుంచి 32,205 క్వింటాళ్లు, ఐకేపీ ఆధ్వర్యంలో 1010 మంది రైతుల నుంచి 51,785 క్వింటాళ్లు సేకరించారు. సేకరించిన ధాన్యానికి సంబంధించి దాదాపు సగం మంది రైతుల ఖాతాల్లో ఇప్పటికే డబ్బులు జమ అయ్యాయి.

కొండమల్లేపల్లిలో 21,915 క్వింటాళ్లు

కొండమల్లేపల్లి మండల కేంద్రంలోని రైతు సేవా సహకార సంఘం ఆధ్వర్యంలో గుమ్మడవెళ్లి, పెండ్లిపాకల, చిన్న అడిశర్లపల్లి, కొండమల్లేపల్లిలో ధాన్యం కొనుగోలు కేంద్రాలు ఏర్పాటు చేశారు. ఈ కేంద్రాల్లో ఇప్పటి వరకు 357 మంది రైతుల నుంచి 54,787 బస్తాలు (21,915 క్వింటాళ్లు) ధాన్యం కొనుగోలు చేశారు. ఆయా కొనుగోలు కేంద్రాల్లో రైతులకు సంబంధించిన ధాన్యం కొనుగోలు చేసే డబ్బులను వారం రోజుల్లోనే వారి బ్యాంకు ఖాతాల్లో జమ చేస్తున్నారు. దాంతో రైతులు హర్షం వ్యక్తం చేస్తున్నారు.

దళారుల బెడద తప్పింది

ప్రభుత్వం ధాన్యం కొనుగోలు చేస్తుండడంతో దళారుల బెడద తప్పింది. నేను దాదాపు 38 క్వింటాళ్ల ధాన్యం తీసుకొచ్చి కొనుగోలు కేంద్రంలో అమ్మిన. రూ.80 వేలకు పైగా డబ్బులు వచ్చాయి. ధాన్యం అమ్మిన వారం లోపే డబ్బులు ఖాతాలో పడ్డాయి. రైతులు ఇబ్బందులు పడొద్దని కొనుగోలు కేంద్రాలు ఏర్పాటు చేసిన ప్రభుత్వానికి కృతజ్ఞతలు.

-బీసం మల్లేక్, రైతు, ముసుగోడు



ధాన్యం సేకరణ పూర్తికావచ్చింది

మండల వ్యాప్తంగా ఏర్పాటు చేసిన ధాన్యం కొనుగోలు కేంద్రాల్లో అన్ని వసతులు కల్పించాం. రైతుల నుంచి ధాన్యం తీసుకున్న వెంటనే వివరాలను ఆన్లైన్లో పొందుపరుస్తున్నాం. రైతుల ఖాతాలోకి వారం పదిరోజుల్లోపే డబ్బులు జమ అవుతున్నాయి. గన్నీ సంచుల కొరత లేకుండా ముందుగానే జాగ్రత్తలు తీసుకున్నాం. ధాన్యం సేకరణ దాదాపు పూర్తి కావచ్చింది.

-పాలకూరి సుభేందర్ గౌడ్, సహకార సంఘం సీఈఓ, ముసుగోడు



నమస్తే తెలంగాణ క్లాసిఫైడ్స్
NAMASTHE TELANGANA CLASSIFIEDS

వధువు కావలెను
అమ్మాయి కావలెను: 1వ అన్ని కులాలు, కోమట్ల అబ్బాయి 35 M.Sc., M.Ed ప్రైవేటు లెక్చరర్ రోజు 700, ఆస్తి 30 లక్షలు, నల్లగొండ. 9121325068.

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో జాప్యంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. ల్యాండ్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవచ్చు. పాఠకులు ఈ విషయాన్ని గమనించగలరు.

WANTED
★ రామకృష్ణ గ్రూప్ (AP, హ్యాండిల్డ్ No.1) శ్రీమంతుల ఇండ్లలో వృద్ధుల/పేషెంట్ల సేవకు ఇంటి/వంట పని, బేబీసేర్ కొరక M/F వర్కర్లు 12/24 గంటల డ్యూటీ కొరక కావలెను. పేషెంట్లకు 5 వేల కమీషన్. వృద్ధుల/పేషెంట్ల సేవకు వర్కర్లను 24x7 మీ ఇంటికి పంపగలము. 9281452762, 9515108830. NT-314461

WANTED
★ త్రివేణి హోటెల్ హైదరాబాద్ నందు వృద్ధులను, పేషెంట్లను చూసుకొనుటకు వర్కర్స్, నర్సులు కావలెను. ఉచిత వసతి, భోజనం. జీతం: 18K. Ph: 9160900024 / 9640400073. NT-314353-All

మీకు కావలసిన సమాచారం కొరకు సులభమైన మార్గం... మన "నమస్తే తెలంగాణ" క్లాసిఫైడ్స్ లో ప్రకటన ఇవ్వడం...

ప్రతి 4 లైన్ల క్లాసిఫైడ్ కు
200/-
ప్రతి అదనపు లైన్ కు 50/-

Note: 3+1 Scheme Available
Minimum 4 Lines,
Extra Line - Extra Amount
5% GST అదనం

నమస్తే తెలంగాణ యూనిట్ కార్యాలయం.
గ్రా. చిత్తపల్లి, మం. నల్లగొండ.

సబ్బరగొండ: 9182777626 సబ్బరగొండ: 9182777635 దేవరకొండ: 9182777635
హలియా: 9182777059 ముసుగోడు: 9182777630 దువ్వంపేట: 9182777638
మిర్యాలగొండ: 9182777059 కొండ: 9182777106 పాల్వంచ: 9182777638



దివ్యాంగులను సన్మానిస్తున్న ప్రజాప్రతినిధులు

హాలియాలో దివ్యాంగులకు సన్మానం

హాలియా, డిసెంబర్ 3 : అంతర్జాతీయ దివ్యాంగుల దినోత్సవాన్ని ఆదివారం హాలియాలో పీఆర్ టియూ ఆధ్వర్యంలో ఘనంగా నిర్వహించారు. సంఘం రాష్ట్ర ఉపాధ్యక్షుడు మందా వార్డు కౌన్సిలర్ అన్నెపాక శ్రీనివాస్, హజారిగూడెం సర్పంచ్ వద్దిరెడ్డి శ్రీనివాస్ రెడ్డి కేక కటిచేసి స్వీట్లు పంపిణీ చేశారు. ఈ సందర్భంగా చలువురు దివ్యాంగులకు పూలమాలలు వేసి శాలువతో

సన్మానించారు. ఈ సందర్భంగా వారు మాట్లాడుతూ కేంద్ర, రాష్ట్ర ప్రభుత్వాలు అందించే సంక్షేమ పథకాలను దివ్యాంగులు సద్వినియోగం చేసుకొని ఆత్మస్థైర్యంలో జీవించాలని సూచించారు. ప్రతి ఒక్కరూ దివ్యాంగులను అన్ని రంగాల్లో ప్రోత్సహించాలని సూచించారు. కార్యక్రమంలో శ్రీధర్ రావు, పేర్ల రాములు, నాగేంద్ర శ్రీనివాసరెడ్డి, నాగార్జున, గౌస్, చనగల్ల వీరయ్య, ఈగల రవి పాల్గొన్నారు.

రైతులు అప్రమత్తంగా ఉండాలి

మాట్లపల్లి, డిసెంబర్ 3 : రానున్న రోజుల్లో తుఫాను ప్రభావం వల్ల పంటలకు నష్టం వాటిల్లకుండా రైతులు అప్రమత్తంగా ఉండాలని ఏట సైదానాయక్ ఆదివారం ఒక ప్రకటనలో సూచించారు. నారుమళ్లలో నీరు ఎక్కువగా నిలిచి ఎర్ర రోగాలు వచ్చే ప్రమాదం ఉందన్నారు. రోగం లక్షణాలను రైతులు గమనించి వెంటనే జింక్ సల్ఫేట్ పిచికారీ చేసుకోవాలని సూచించారు. వరి నారుమళ్ల ఆరోగ్యంగా ఉంచుకోవడంతో పంటల్లో వైదనలు తెగుళ్లు రాకుండా చూసుకోవచ్చని పేర్కొన్నారు.

అయ్యప్ప మాలధారులకు అన్నదానం

చౌటుప్పల్, డిసెంబర్ 3 : మండలకేంద్రంలోని బాలాజీ రామకృష్ణ ఆలయంలో ఆదివారం అయ్యప్ప మాలధారులకు అన్నదానం నిర్వహించారు. పలువురు దాతలు ఈ కార్యక్రమాన్ని చేపట్టారు. ఈ సందర్భంగా ఆలయంలో ప్రత్యేక పూజలు చేశారు. కార్యక్రమంలో వాడ్ల కౌన్సిలర్ సందగళ్ల విజయ సతీశ్ గౌడ్, గుంటోజు నర్సింహాచారి, మల్లేక్ యాదవ్, లింగన్నామి, ఐలేశ్, నర్సింహ, యశ్వంత్, భక్తులు పాల్గొన్నారు.



అయ్యప్ప మాలధారులకు అన్నదానం చేస్తున్న దాతలు